

Innbúgvstrygging

Heimið er fult av hentleikum, innbúgv og lutum, sum vit illa kunnu vera fyrriuttan. Antin tú býrt í íbúð ella sethúsi, er skilagott at tryggja innbúgv, sum kann verða dýrt at endurrinda. Við Innbúgvstrygging stendur tú tryggari og verður ikki tikin av fótum.

Hvat fevnir tryggingin um

Innbúgvstrygging umfatar øll í húskinum, sum eru meldað til Landsfólkayvirlitið at hava sama bústað sum tryggingartakarinn. Eisini heimabúgvandi børn, sum eru vorðin vaksin. Harumframt eru útibúgvandi børn undir 21 ár, sum búa einsamøll, við í tryggingini.

Tryggingin er galdandi fyri alt, sum hoyrir til eitt vanligt heim – bæði møblar, klæði, sjónvarp, teldur o.s.fr. Innbúgv, sum er lænt ella leigað, er eisini fevnt av tryggingini, um onnur trygging ikki er galdandi.

Tryggingin veitir eitt nú endurgjald fyri skaðar av eldi, hverki, stuldri o.s.fr. Sí annars okkara treytir fyri nærri lýsing av skaðaorsøkum.

Innbúgvstryggingin fevnir eisini um Rættarhjálp. Rættarhjálpstryggingin veitir fíggarligan stuðul í sambandi við ávísar trætur, ið tú ert partur av. Endurgjaldið verður upp til 200.000 kr.

Sjálvábyrgd

Møguleiki er fyri at velja eina sjálvábyrgd á umleið 1.300 kr. fyri hvønn skaða, og verður gjaldið ták 10% lægri.

Innbúgvstryggingin er eisini ein ábyrgdartrygging

Í eini Innbúgvstrygging er eisini ein ábyrgdartrygging. Ábyrgdartryggingin kann fevna um ta endurgjaldsábyrgd, ið tú ella tíni koma undir, um tit av ósketni gera skaða á annan persón ella lutir hjá øðrum. Innbúgvstryggingin er tí ein fíggarlig trygdarnót.

Set prís á tað tú eigur

Tú ásetir sjálv/ur virðið á tryggingini. Tú hevur tí skyldu til at áseta tryggingarhæddina rætt og at halda hana við líka. Keypir tú t.d. eitt dýrt, nýtt sjónvarp, so veksur virðið á tínum innbúgv samsvarandi.

Fyri at lætta um útrokningina av tryggingarhæddini kanst tú fylla listan út, sum finst á heimasíðuni betri.fo. Far runt í húsinum og skriva allar lutirnar niður á listan. Met um, hvat lutirnir kosta, og legg saman. Tosa síðani við okkum. Vit kunnu ráðgeva tær í at gera eina virðismeting og finna røttu tryggingarhæddina til títt innbúgv.

Virðismiklir lutir, so sum gull, silvur, reiður peningur, virðisskjøl, frímerkja- og myntsøvn umframt løntakaraamboð og vørur í køli- og frystiskápum hava ein avmarknaðan fulnað í Innbúgvstryggingini. Tryggingarhæddin kann hækast, um ynski er um tað.

Ársferðatrygging og avlýsingartrygging sum ískoyti

Um tú ferðast javnan, so loysir tað seg at tekna eina Ársferðatrygging sum ískoyti til Innbúgvstryggingina.

Trygging er galdandi fyri alt húskið á frítíðarferðum uttanlands. Tryggingin kann teknast til at fevna um antin Norðurlond og Stóra Bretland, Evropa ella allan heimin. Skilagott er eisini at tekna eina Avlýsingartrygging sum ískoyti til Innbúgvstryggingina. Avlýsingartrygging rindar endurgjald fyri ferðakostnaðin, um tú av ávísam orsøkum noyðist at avlýsa ferðina áðrenn fráferð.

Les meira um Ársferðatrygging og Avlýsingartrygging á betri.fo.

Tilvalstryggingar

Til ber eisini at tryggja seg móti broti, mekaniskum brekum og elektriskum skaðum og brekum á innbúgv.

Bráðligur skaði fevnir um skaðar, sum henda, tá innbúgvslutir brotna, skrædna ella á annan hátt gerast óbrúkiligir, og hetta ikki kemur undir nakra aðra skaðaorsøk, ið innbúgvstryggingin frammanundan fevnir um.

Tøknitryggingin fevnir um skaðar á elektrisk tól undir 4 ár, ið henda, tá talan er um mekaniskt ella elektriskt virkisbrek, ið ger, at tólið ikki kann brúkast til sítt endamál.

El-skaði fevnir um skaðar á leiðningar ella komponentar í el-tólunum orsaka av skammlopi, streymvillu, induktión ella tílíkum el-skaðum. Tryggingin verður endurgjaldin eftir serskildum endurgjaldsvirliti sambært treytunum.

Hvussu verður tryggingin teknað

Tryggingin verður teknað hjá Betri Trygging. Vitja okkara heimasíðu betri.fo og fá meira at vita.

Fá meira at vita

Hendan kunningin veitir ikki allar upplýsingar um hesa tryggingina. Tú ert altíð vælkomin at seta teg í samband við okkum á tel 348 600, og fáa nærri vagleiðing frá einum av okkara ráðgevum.